

ప్రగతి పథంలో

నాదేశం

ప్రతి పదం - ప్రజా పక్షం

హైదరాబాద్

సంపుటి : 01

సంచిక : 64

మంగళవారం

31-03-2026

పేజీలు : 8

వెల : 4/-

www.naadesam.com

PCS గ్రేటర్ హైదరాబాద్ మున్సిపాలిటీలో గెలవాలనుకుంటున్నారా..?
ఇతే PCSతో మీ విజయం ఖరారు!

ఎలక్షన్ స్ట్రాటజీ గ్రాండ్
రిపోర్టింగ్ & ఓటర్ అనాలసిస్
మీడియా మేనేజ్మెంట్
సోషల్ & డిజిటల్ మీడియా క్యాంపెయిన్స్
వజ్రక్ మైండ్ సెట్ ట్రైనింగ్
అపోజిషన్ మూవ్మెంట్స్ విశ్లేషణ

మీరు పోటీ చేయండి..ఎలక్షన్ మేనేజ్మెంట్ మొత్తం PCS బాధ్యత
9610734567, 9010210202



కాళేశ్వరం ప్రాజెక్టుతో

లక్షల కోట్ల

ప్రజాధనం వృధా

ప్రాజెక్టు నిర్మాణ లోపాలను

ఎత్తిచూపిన కేంద్రం

కాళేశ్వరం ప్రాజెక్టు నిర్మాణంలో జరిగిన తప్పిదాలపై కేంద్ర జల్ శక్తి మంత్రి సి.ఆర్. పాటిల్ రాజ్యసభలో సంచలన వ్యాఖ్యలు చేశారు. ప్రాజెక్టు కోసం వెచ్చించిన లక్షల కోట్ల రూపాయల ప్రజాధనం వృధాగా నీళ్లలో పోవడం ఆయన మండిపడ్డారు.

ప్రాజెక్టు వైఫల్యానికి కేవలం ప్లానింగ్, డిజైన్ లోపాలే ప్రధాన కారణమని ఆయన స్పష్టం చేశారు. ముఖ్యంగా మేడిగడ్డ, అన్నారం, సుందర్బజ్ బ్యారేజీల కుంగుబాటుపై నేషనల్ డ్యామ్ సేఫ్టీ అథారిటీ (ఎన్డీఎస్డీ) ఇచ్చిన నివేదికను ఆయన ఉటంకించారు.



గవర్నర్కు

బీఆర్ఎస్ ఫిర్యాదు

పొంగులేటిలపై

అవినీతి ఆరోపణలు

తెలంగాణలో అధికార కాంగ్రెస్ ప్రభుత్వంపై బీఆర్ఎస్ శాసనసభాపక్షం పోరాటాన్ని ఉధృతం చేసింది. ముఖ్యమంత్రి రేవంత్ రెడ్డి, మంత్రి పొంగులేటి శ్రీనివాస్ రెడ్డి లక్ష్యంగా సంచలన ఆరోపణలు చేస్తూ సోమవారం గవర్నర్ను కలిసి ఫిర్యాదు చేసింది. పార్టీ ఎమ్మెల్యేలతో కలిసి బీఆర్ఎస్ వర్కింగ్ ప్రెసిడెంట్ కేటీఆర్ మీడియా ప్రతినిధులతో మాట్లాడుతూ ప్రభుత్వంపై విమర్శనాస్త్రాలు సంధించారు.

రాఘవ కన్స్ట్రక్షన్స్ అక్రమ మైనింగ్పై ఫిర్యాదు
రాష్ట్రంలో అరాచక పాలన సాగుతోందని, ముఖ్యమంత్రి రేవంత్ రెడ్డి, మంత్రి పొంగులేటి శ్రీనివాస్ రెడ్డి కలిసి ప్రజా సంపదను కొల్లగొడుతున్నారని కేటీఆర్ ఆరోపించారు. మంత్రి పొంగులేటి కుటుంబానికి చెందిన 'రాఘవ కన్స్ట్రక్షన్స్' హిమాయత్

మిగతా 2లో

కేసీఆర్ లేకపోతే రేవంత్ లేడు:

ముఖ్యమంత్రి సంచలన వ్యాఖ్యలు

తెలంగాణ రాజకీయాల్లో ముఖ్యమంత్రి రేవంత్ రెడ్డి శైలే వేరు. ప్రత్యర్థులపై విమర్శలు చేయడంలో ఎంతటి వాడి వేడిని ప్రదర్శిస్తారో, అదే సమయంలో వ్యంగ్యాస్త్రాలతో రాజకీయ చతురతను కూడా అంతే స్థాయిలో చాటుతుంటారు. సోమవారం అసెంబ్లీలో సన్నబియ్యం పంపిణీ ఏడాది పూర్తి చేసుకున్న సందర్భంగా మంత్రులు, ఎమ్మెల్యేలతో కలిసి భోజనం చేసిన రేవంత్ రెడ్డి, అనంతరం మీడియాతో నిర్వహించిన చిట్ చాట్లో పలు ఆసక్తికర అంశాలను పంచుకున్నారు.



రావణుడి వల్లే రాముడికి గుర్తింపు
కేసీఆర్ లేకపోతే తనకు గుర్తింపు ఉండేది కాదని ముఖ్యమంత్రి రేవంత్ రెడ్డి వ్యాఖ్యానించడం అందరినీ ఆశ్చర్యపరిచింది. అయితే దీని వెనుక ఉన్న అసలు అర్థాన్ని ఆయన తనదైన శైలిలో వివరించారు. “మహాభారతంలో శకుని లేకుంటే కృష్ణుడు లేడు.. రామాయణంలో రావణుడి చెడు వల్లే రాముడి గొప్పతనం బయటపడింది. అలాగే కేసీఆర్ అరాచక పాలన ఉండబట్టే, నేను చేస్తున్న మంచి పనులు ప్రజలకు స్పష్టంగా తెలుస్తున్నాయి” అని ఎద్దేవా చేశారు. కేసీఆర్ లేకపోతే తనకు ఈ స్థాయిలో పేరు వచ్చేది కాదని రేవంత్ రెడ్డి చమత్కరించారు.

కేసీఆర్ గృహ నిర్బంధంలో ఉన్నారా?
బీఆర్ఎస్ అధినేత కేసీఆర్ ప్రస్తుతం విశ్రాంతి తీసుకుంటున్నారని

అందరూ అనుకుంటున్నారని, కానీ తనకు మాత్రం మరో అనుమానం కలుగుతోందని రేవంత్ రెడ్డి అన్నారు. కేసీఆర్ను ఆయన కుమారుడు కేటీఆర్, మేనల్లుడు హరీశ్ రావు కలిసి గృహ నిర్బంధం చేశారేమో అని అనిపిస్తోందని ఆరోపించారు. ఇదే సమయంలో హరీశ్ రావుపై ఘాటు విమర్శలు చేస్తూ.. కాలనాగు కంటే హరీశ్ ప్రమాదకరమని వ్యాఖ్యానించారు.

సన్నబియ్యం నియంత్రణకు వ్యవస్థ
రాష్ట్రంలో సన్నబియ్యం పంపిణీ విజయవంతంగా ఏడాది పూర్తి చేసుకుందని ముఖ్యమంత్రి హర్షం వ్యక్తం చేశారు. ప్రస్తుతం 86 శాతం మంది ప్రజలకు సన్నబియ్యం అందుతున్నాయని, దీని కోసం ప్రభుత్వం రూ. 14,560 కోట్లు ఖర్చు చేస్తోందని తెలిపారు. వరి వేస్తే ఉరి అని గత పాలకు

మిగతా 2లో



గడ్డిరోలిలో

2లో

ముగిసిన నక్సల్స్ శకం

దశాబ్దాల పోరాటానికి తెర



2లో

ఉద్యమకారులను

విస్మరించొద్దు

హామీలు నెరవేర్చాల్సిందేనన్న విజయశాంతి

అసెంబ్లీలో సెగలు రేపిన 'గాలి' మాటలు

ఏలేటికి మంత్రుల స్టాంప్ గెంట్



ఇరాన్-ఇజ్రాయెల్ యుద్ధం ఆగాలి



2లో

ఖర్గ్ ద్వీపం, చమురు బావులను పేల్చివేస్తాం



3లో



యుగానికి

ఒక్కడు

మొజ్జాబా బాజపా

మొజ్జాబా ఖమేనీ.. ఈ పేరు వింటేనే వైట్ హౌస్ కారిడార్లలో ఒక రకమైన నిశబ్దం ఆవరిస్తుంది. ఇరాన్ సుప్రీం లీడర్ అయితే అలీ ఖమేనీ కుమారుడిగా మాత్రమే ప్రపంచానికి పరిచయమైన ఈ వ్యక్తి, ఇప్పుడు పశ్చిమాన రాజకీయాల్లో ఒక 'అదృశ్య శక్తి'గా మారారు. ఆయన ఎక్కడున్నారో ఎవరికీ తెలియదు, ఆయన ఆరోగ్యం ఎలా ఉందో సమాచారం లేదు, కనీసం ఆయనను నేరుగా చూసిన వారు కూడా చాలా తక్కువ. కానీ, పశ్చిమానాలో ఏ మూల క్షిప్రణి గర్జించినా, హర్మాణ్ జలసంధిలో ఏ నౌక ఆగిపోయినా, దాని వెనుక మొజ్జాబా మాస్టర్ ప్లాన్ ఉందన్నది కాదనలేని సత్యం. అమెరికా

మిగతా 3లో

గిగ్ వర్కర్లకు రక్షణ కవచం

అసెంబ్లీలో 'సంక్షేమ బిల్లు' ఆమోదం



తెలంగాణలో లక్షలాది మంది గిగ్ వర్కర్ల జీవితాల్లో వెలుగులు నింపే దిశగా రాష్ట్ర ప్రభుత్వం చారిత్రాత్మక నిర్ణయం తీసుకుంది. గిగ్ కార్మికులకు సామాజిక భద్రత, చట్టబద్ధమైన గుర్తింపు కల్పించే "తెలంగాణ ఫ్లాట్‌ఫాం ఆధారిత గిగ్ వర్కర్ల సమాధు, సామాజిక భద్రత మరియు సంక్షేమ బిల్లు - 2026"కు అసెంబ్లీ ఆమోదం తెలిపింది. కార్మిక శాఖ మంత్రి గద్దర్ వివేక్ వెంకటస్వామి ఈ బిల్లును సభలో ప్రవేశపెట్టారు.

20 మందిలో ప్రత్యేక సంక్షేమ బోర్డు - యూనిట్ బడి
గిగ్ వర్కర్ల హక్కుల పరిరక్షణ కోసం 20 మంది సభ్యులతో కూడిన 'సామాజిక భద్రత, సంక్షేమ బోర్డు'ను ప్రభుత్వం ఏర్పాటు చేయనుంది. ఇందులో వర్కర్లు, అగ్రిగేటర్లతో పాటు మహిళలు, దివ్యాంగులకు కూడా ప్రాతినిధ్యం ఉంటుంది. రిజిస్ట్రేషన్ చేసుకున్న ప్రతి వర్కర్కు ఒక 'యూనిట్ బడి' కేటాయెనారు. దీని ద్వారా స్వీగ్స్, జోహ్నసోన్ వంటి ఏ సంస్థలో పనిచేసినా ప్రభుత్వ పథకాలు నేరుగా వారికే అందుతాయి. బిల్లు రూపకల్పనకు ముందు పబ్లిక్ డౌమ్మెంట్ ఉంచిన డ్రాఫ్టుపై వచ్చిన 65 సలహాలను కూడా పరిగణనలోకి తీసుకున్నట్లు మంత్రి వివేక్ వెంకటస్వామి వివరించారు. గిగ్ వర్కర్లతో స్వయంగా మాట్లాడి డ్రాఫ్ట్ బిల్లు రేడి చేశామని అన్నారు మంత్రి. గిగ్ వర్కర్ల డ్రాఫ్ట్ బిల్లుపై కంపెనీలతో 5 సార్లు మీటింగులు పెట్టామని...చట్టం తీసుకొస్తే కంపెనీలకు ఎలాంటి నష్టం ఉండదని వివరించామన్నారు.

సంక్షేమ నిధి - 1 నుండి 2 శాతం రేపి
ఫ్లాట్‌ఫాం సంస్థలు జరిపే ప్రతి లావాదేవీపై 1 శాతం నుండి 2 శాతం వరకు రేపి సేకరించి ప్రత్యేక సంక్షేమ నిధిని సేద్రం చేస్తారు. ఈ నిధిని గిగ్ వర్కర్ల బీమా, యాక్సిడెంట్ ఇన్సూరెన్స్, పెన్షన్, ప్రసూతి ప్రయోజనాల కోసం వినియోగిస్తారు. బోర్డు నిర్వహణ ఖర్చుల కోసం ఈ నిధిలో గరిష్టంగా 5 శాతం మాత్రమే వాడుకునేలా నిబంధనలు రూపొందించారు.

నిబంధనలు ఉల్లంఘిస్తే ఖారీ జరిమానాలు
గిగ్ కార్మికులను ఇబ్బంది పెట్టే అగ్రిగేటర్లపై ప్రభుత్వం ఉక్కుపాదం మోపనుంది. ఇందులో భాగంగా ఫ్లాట్‌ఫాం సంస్థలు ప్రతి మూడు నెలలకు ఒకసారి క్రమం తప్పకుండా ఎలక్ట్రానిక్ రిటర్న్స్ సమర్పించాల్సి ఉంటుంది. ఒకవేళ ఈ నిబంధనలను పాటించని పక్షంలో ప్రభుత్వం ఖారీ జరిమానాలను ఖరారు చేసింది. మొదటిసారి తప్పు చేస్తే రూ. 50,000, రెండోసారి రూ. 1,00,000, మూడోసారి కూడా నిబంధనలు ఉల్లంఘిస్తే రూ. 1,50,000 వరకు జరిమానా విధిస్తారు. ఆ తర్వాత కూడా పద్ధతి మార్చుకోకుండా బకాయిలు కొనసాగిస్తే, వాటిపై బదు రెట్లు వరకు జరిమానా విధించే అధికారం ప్రభుత్వానికి ఉంటుంది.

పారదర్శకత - ఫిర్యాదుల పరిష్కారం
ఇంతకాలం యూవ్ కంపెనీలు మేమెంట్లు ఎలా రెక్టిఫైస్తాయో, ఆర్డర్లు ఎలా ఇస్తాయో అనే దానిపై స్పష్టత ఉండేది కాదు. ఇకపై అల్టోరిఫ్‌మే వినియోగంలో విపక్ష ఉండకూడదని, వేతనాలు మరియు కట్టింగుల వివరాలు పారదర్శకంగా ఉండాలని బిల్లు స్పష్టం చేస్తోంది. కార్మికులను పనిలో నుంచి తొలగించినా లేదా పేమెంట్లు ఆపేసినా ఫిర్యాదు చేసేందుకు ప్రత్యేక అధికారులు మరియు ఫ్లాట్‌ఫాం స్థాయి కమిటీలతో కూడిన 'గ్రివెన్స్ సెల్'ను ఏర్పాటు చేయనున్నారు.

మాంసం ప్రియులకు పాక్.. ఏప్రిల్ 1 నుంచి చికెన్ అమ్మకాలు బండ్



తెలంగాణలో మాంసం ప్రియులకు ఇది షాకింగ్ న్యూస్. రాష్ట్రంలో ఏప్రిల్ 1వ తేదీ నుంచి చికెన్ దుకాణాలు మూతపడనున్నాయి. పౌల్ట్రీ కంపెనీలు మార్కెట్ తగ్గించి తమను నష్టాలకు గురిచేస్తున్నాయని ఆరోపిస్తూ, రాష్ట్రవ్యాప్తంగా బండ్ పాటించాలని తెలంగాణ రాష్ట్ర చికెన్ షాప్ ఓనర్స్ అసోసియేషన్ పిలుపునిచ్చింది. ఈ మేరకు ఘటేకేసర్ సర్కిల్ పరిధిలోని చికెన్ సెంటర్ల నిర్వాహకులు బండ్‌కు మద్దతు ప్రకటించారు. ఘటేకేసర్‌లోని గురుకుల్ కళాశాల మైదానంలో నిన్న చికెన్ సెంటర్ల నిర్వాహకులు సమావేశమయ్యారు. ఈ సందర్భంగా వారు మాట్లాడుతూ.. పౌల్ట్రీ కంపెనీలు తమకు రావాల్సిన మార్కెట్‌ను ఏకపక్షంగా తగ్గించి దౌర్జన్యానికి పాల్పడుతున్నాయని ఆరోపించారు. దీనివల్ల వ్యాపారం చేయడం కష్టంగా మారిందన్నారు. తగ్గించిన మార్కెట్‌ను తిరిగి సవరించి, తమకు న్యాయం చేసే వరకు పోరాటం ఆపేది లేదని స్పష్టం చేశారు. ఈ బండ్‌లో రాష్ట్రంలోని అన్ని చికెన్ సెంటర్లు పాల్గొంటాయని తెలిపారు. ఈ సమావేశంలో చికెన్ సెంటర్ల నిర్వాహకులు సభాపతి, కాజా తదితరులు పాల్గొన్నారు.

యుగానికే ఒక్కడు

అధ్యక్షుడు డోనాల్డ్ ట్రంప్ ప్రతి నిమిషం మొజ్జాబా గురించి అవ్‌డేట్స్ ఇస్తుండడం, ఆయన మరణించారని లేదా తీవ్రంగా గాయపడ్డారని ప్రచారం చేయడం వెనుక అసలు ఉద్దేశం, ఆ అర్థశ్రమ నాయకత్వాన్ని బయటకు లాగడమే. కానీ మొజ్జాబా మాత్రం 'నిశ్చబ్దం'నే ఆయుధంగా మార్చుకుని యుద్ధాన్ని నడిపిస్తున్నారు.

ఒకే ఒక్కడు.. అర్థశ్రమ వ్యూహకర్త : మొజ్జాబా ఖమేసీ కేవలం ఒక వారసుడు మాత్రమే కాదు, ఆయన ఒక యుద్ధ యంత్రం. ఇరాన్ అత్యంత శక్తివంతమైన సైనిక విభాగం 'బజ్జీస్', 'కుద్స్ ఫోర్స్' మీద ఆయనకు ఉన్న పట్టు సామాన్యమైంది కాదు. తండ్రి నీడలో ఉంటూనే, గత రెండు దశాబ్దాలుగా ఇరాన్ రక్షణ వ్యవస్థను ఆయన తన గుప్పిట్లోకి తీసుకున్నారు. ఆయన కంటికి కనిపించదు, కానీ ఆయన ఆలోచనలు మాత్రం యుద్ధ క్షేత్రంలో తూటాల్లా దూసుకుపోతుంటాయి. డ్రోన్ టెక్నాలజీని ఇరాన్ ఇంతలా అభివృద్ధి చేసిందంటే, దాని వెనుక మొజ్జాబా ప్రోత్సాహం ఎంతో ఉంది. సాంప్రదాయ యుద్ధాల కంటే "అసిమెట్రిక్ దాక్ ఫోర్" (అసమాన యుద్ధతంత్రం)లో ఆయన దిట్ట. అంటే, శత్రువు దగ్గర భారీ విమానాలు ఉంటే, వాటిని కాలబద్ధానికి వేల సంఖ్యలో చిన్న డ్రోన్లను సేద్రం చేయడం ఆయన శైలి.

అమెరికాను వణికిస్తున్న షాహ్ రీడర్ : అమెరికా వంటి అగ్రరాజ్యానికి మొజ్జాబా ఒక అపరిచితు ప్రశ్న. వెంటగాన్ దగ్గర ప్రపంచంలోనే అత్యంత శక్తివంతమైన శాటిలైట్లు ఉన్నాయి, కానీ మొజ్జాబా కదలికలను అవి పసిగట్టలేకపోతున్నాయి. ఆయన ఎక్కడి నుంచి ఇజ్రులు జారీ చేస్తున్నారో, ఏ బంకలో ఉండి మ్యూవ్‌లు గీస్తున్నారో సీబిడి కూడా అందని విషయం. ఈ అనిశ్చితే అమెరికాను భయపెడుతోంది. "శత్రువు కనిపిస్తే కట్టవచ్చు, కానీ నీడలా వెంటాడుతుంటే ఏం చేయాలి?" అన్నదే వాషింగ్టన్ భయం. ట్రంప్ తన ప్రసంగాల్లో మొజ్జాబా పేరును పడే పదే ప్రస్తావించడం వెనుక ఉన్నది కోపం కాదు, ఒక రకమైన

అసహనం. ఇరాన్ రాజ్యాంగం ప్రకారం సుప్రీం లేదా స్థానిక మొజ్జాబా అత్యంత బలమైన అభ్యర్థి అని తెలిసినా, ఆయనను దెబ్బతీయడానికి అమెరికాకు ఒక్క క్లా కూడా లభించలేదు.

గల్ఫ్ దేశాల గుండెల్లో నిద్ర : కేవలం అమెరికానే కాదు, గల్ఫ్ దేశాలన్నీ మొజ్జాబా వ్యూహాలకు వణికిపోతున్నాయి. సౌదీ అరేబియా, యూఏఈ వంటి దేశాల చమురు క్షేత్రాల మీద ఎప్పుడూ ఎక్కడి నుంచి దాడులు జరుగుతాయో తెలియని పరిస్థితి. మొజ్జాబా ఒక 'నెట్‌వర్క్'ను సృష్టించారు. యెమెన్ నుంచి హౌతీలు, లెబనాన్ నుంచి హెజ్బొల్లా, ఇరాక్ నుంచి వివిధ గ్రూపులు.. వీరంతా మొజ్జాబా ఇచ్చే ఒక్క సిగ్నల్ కోసం ఎదురుచూస్తుంటారు. ఈ మిత్ర బలగాల ద్వారా ఆయన ఒక రక్షణ కవచాన్ని నిర్మించుకున్నారు. దీనివల్ల ఇరాన్ మీద దాడి చేయాలంటే శత్రుదేశాలు వంద సార్లు ఆలోచించాల్సి వస్తోంది. గల్ఫ్ దేశాల ఆర్థిక వ్యవస్థకు వెన్నెముక అయిన చమురు ఎగుమతులను ఎప్పుడైనా స్తంభింపజేయగల శక్తి ఆయన సొంతం.

ప్రజల నమ్మకం.. సిద్ధాంతమే ప్రాణం : ఇరాన్ ప్రజలు మొజ్జాబాను ఎందుకు నమ్ముతున్నారు? దీనికి సమాధానం ఆయన వ్యక్తిత్వంలోనే ఉంది. ఆయన ఆదంబరాలకు దూరం, మీడియా ముందుకు రారు, అవసరమైన ప్రసంగాలు చేయరు. కేవలం పని మీద మాత్రమే దృష్టి పెడతారు. ఇరాన్ యువత ఆయనను ఒక 'మిస్సిక్ హీరో'లా చూస్తారు. పాశ్చాత్య దేశాల ఆంక్షల వల్ల ఇరాన్ ఆర్థికంగా ఇబ్బందులు పడుతున్నా, మొజ్జాబా నాయకత్వంలో దేశం ఆత్మగౌరవంతో తల ఎత్తుకుని నిలబడిందని వారు భావిస్తారు. "మా నాయకుడు కనిపించకపోవచ్చు, కానీ ఆయన కన్ను ఎప్పుడూ దేశం మీద ఉంటుంది" అనేది ఇరాన్ సామాన్యుడి నమ్మకం. ఈ నమ్మకమే మొజ్జాబాకు అసలైన బలం.

కనిపించని యుద్ధం - అంతం లేని పోరాటం : ప్రస్తుతం సాగుతున్న యుద్ధం కేవలం క్షిపణులది కాదు, ఇది మేధస్సుల మధ్య జరుగుతున్న



పోరాటం. ఒకవైపు ట్రంప్ తన సోషల్ మీడియా, మీడియా పవర్‌తో మొజ్జాబాను ఒట్టిడిలోకి నెట్టాలని చూస్తుంటే, మరోవైపు మొజ్జాబా తన 'సీక్రెట్ ఆపరేషన్స్' ద్వారా శత్రువును ఉక్కిరిబిక్కిరి చేస్తున్నారు. ఆయన ఆరోగ్యం గురించి వస్తున్న వార్తలు నిజమా కాదా అన్నది పక్కన పెడితే, ఆయన సృష్టించిన వ్యవస్థ మాత్రం అద్భుతంగా పనిచేస్తోంది. ఆయన గైర్‌జూరిలో కూడా ఇరాన్ సైన్యం ఏమాత్రం వెనక్కి తగ్గకుండా పోరాడుతుండడమే మొజ్జాబా నాయకత్వ పటిమకు నిదర్శనం. చివరగా చెప్పాలంటే, మొజ్జాబా ఖమేసీ ఒక వ్యక్తి కాదు, ఆయన ఒక వ్యూహం. ఒక అర్థశ్రమ నాయకుడు యుద్ధాన్ని ఎలా నడిపించాలో, శత్రువును ఎలా గందరగోళానికి గురిచేయాలో ప్రపంచానికి చూపిస్తున్నారు. అమెరికాకు కంటి మీద కుసుకు లేకుండా చేస్తున్న ఈ 'షాహ్ వారియర్' ప్రస్తానం ఆధునిక యుద్ధ చరిత్రలో ఒక ప్రత్యేక అధ్యాయం. యుద్ధం ముగిసినా, కొనసాగినా మొజ్జాబా పేరు మాత్రం పశ్చిమాసియా రాజకీయాల్లో చిరస్థాయిగా నిలిచిపోతుంది.

ఖర్గ్ ద్వీపం, చమురు బావులను పేల్చివేస్తాం

ఇరాన్‌కు ట్రంప్ మాన్ వార్షింగ్

అమెరికా అధ్యక్షుడు డోనాల్డ్ ట్రంప్ ఇరాన్‌కు అత్యంత కఠినమైన హెచ్చరిక జారీ చేశారు. అమెరికా-ఇరాన్ మధ్య త్వరగా ఒప్పందం కుదరకపోయినా, లేదా వ్యూహాత్మకమైన 'హర్మూజ్ జలసంధిని ఇరాన్ వెంటనే తెరిచకపోయినా, ఆ దేశంలోని విద్యుత్ ఉత్పత్తి కేంద్రాలను, చమురు బావులను, ప్రధాన ఎగుమతి కేంద్రమైన ఖర్గ్ ద్వీపాన్ని పూర్తిగా పేల్చివేసి నామరూపాలు లేకుండా చేస్తామని ట్రంప్ హెచ్చరించారు. తన సోషల్ మీడియా వేదిక 'ట్రూత్ సోషల్' ద్వారా ఈ అల్టిమేటం ఇచ్చారు.

ఒప్పందం కోసం చర్చలు - ట్రంప్ షరతులు
ఇరాన్‌లో సైనిక కార్యకలాపాలను ముగింపడానికి ఒక కొత్త, హేతుబద్ధమైన ప్రభుత్వంతో అమెరికా చర్చలు జరుపుతోందని ట్రంప్ వెల్లడించారు. ఈ విషయంలో కొంత పురోగతి ఉన్నప్పటికీ, ఒకవేళ

ఒప్పందం కుదరకపోతే మాత్రం ఇరాన్‌పై భీకర దాడులు తప్పవని స్పష్టం చేశారు. "ఇప్పటివరకు మేము తాకిన ఇరాన్ విద్యుత్ కేంద్రాలు, చమురు బావులు, ఖర్గ్ ద్వీపం, అవసరమైతే డీశాలినేషన్ ప్లాంట్లను (నీటి శుద్ధి కేంద్రాలు) పేల్చివేయడం ద్వారా మా ఇరాన్‌ను ముట్టడిస్తామని ట్రంప్ బిజ్నెస్లో పేర్కొన్నారు. గత 47 ఏళ్లలో ఇరాన్ పాలకులు చంపిన అమెరికా సైనికుల రక్తానికి ఇది ప్రతీకారం అని ఆయన వ్యాఖ్యానించారు.

ఖర్గ్ ద్వీపంపైనే ట్రంప్ కన్ను
ఇరాన్ చమురు ఎగుమతుల్లో 90 శాతం వాటా కలిగిన ఖర్గ్ ద్వీపంపై ట్రంప్ మొదటి నుండి దృష్టి సారించారు. ఇటీవల ఇచ్చిన ఒక ఇంటర్వ్యూలో కూడా "ఇరాన్ చమురును స్వాధీనం చేసుకోవడమే నాకు ఇష్టమైన పని" అని ఆయన బహిరంగంగానే చెప్పారు. మధ్యప్రాచ్య యుద్ధం ఐదో వారంలోకి ప్రవేశించిన తరుణంలో, అవసరమైతే ఈ ద్వీపాన్ని తమ ఆధీనంలోకి తీసుకుంటామని, దీనివల్ల అమెరికా దళాలు

అక్కడ కొంతకాలం ఉండాల్సి వస్తుందని ఆయన అభిప్రాయపడ్డారు.

యుద్ధం - మధ్యపరిష్కారంపై ఇరాన్ స్పందన
మరోవైపు, అమెరికాతో నేరుగా చర్చలు జరిపే ప్రసక్తి లేదని ఇరాన్ స్పష్టం చేసింది. అయితే, పాకిస్తాన్ మధ్యపరిష్కారంతో అమెరికా ప్రతిపాదించిన 15 అంశాల ప్రణాళికకు ఇరాన్ స్పందించినట్లు సమాచారం. ముంబైలోని ఇరాన్ కాన్సులేట్ జనరల్ ఒక ప్రకటన విడుదల చేస్తూ.. "అమెరికా దౌత్యం నిరంతరం మారుతూ ఉంటుంది, మా వైఖరి స్పష్టంగా ఉంది. పాకిస్తాన్ వేదికగా జరుగుతున్న చర్చల్లో మేము పాల్గొనడం లేదు" అని తెలిపింది. ఇదిలా ఉంటే, అమెరికా, ఇజ్రాయెల్ దళాలు ఇరాన్‌పై దాడులను కొనసాగించాయి.

దీనికి ప్రతిచర్యగా ఇరాన్.. కువైట్‌లోని కీలక విద్యుత్, నీటి ప్లాంట్‌పై దాడి చేయడంతో పాటు ఉత్తర ఇజ్రాయెల్‌లోని చమురు శుద్ధి కర్మాగారాన్ని కూడా దెబ్బతీసింది.

విద్యేష ప్రసంగాలపై ఉక్కుపాదం

అసెంబ్లీలో 'హాట్ స్పీచ్' బిల్లు

సెలెక్ట్ కమిటీకి సిఫార్సు

తెలంగాణ శాసనసభలో సోమవారం ప్రవేశపెట్టిన 'తెలంగాణ హాట్ స్పీచ్ అండ్ హాట్ డ్రెస్సు (ప్రివెన్షన్) బిల్లు - 2026' తీవ్ర దుమారం రేపింది. సమాజంలో విద్యేషాలను అరికట్టడమే లక్ష్యమని ప్రభుత్వం చెబుతుండగా, ఇది పౌర స్వేచ్ఛను హరించే నల్ల చట్టమని ప్రతిపక్షాలు మండిపడ్డాయి. ఉభయ పక్షాల మధ్య సుదీర్ఘ చర్చ అనంతరం స్పీకర్ ఈ బిల్లును పీవీసీ (సెలెక్ట్ కమిటీ) పరిశీలనకు పంపారు.

బిల్లు నేపథ్యం - ప్రధాన ఉద్దేశ్యం
రాష్ట్ర రవాణా శాఖ మంత్రి పొన్నం ప్రభాకర్ ఈ బిల్లును సభలో ప్రవేశపెట్టగా, శాసనసభ వ్యవహారాల మంత్రి శ్రీధర్ బాబు మద్దతు తెలిపారు. మతం, కులం, జాతి, లింగం లేదా భాషా పరంగా సామాజిక వర్గాల మధ్య ద్వేషాన్ని రెచ్చగొట్టే ప్రసంగాలను, ముఖ్యంగా సోషల్ మీడియాలో సాగే విద్యేషపూరిత పోస్టులను నియంత్రించడమే ఈ బిల్లు ప్రధాన ఉద్దేశ్యం. శాంతిభద్రతలకు విఘాతం కలిగించే అంశాలను ఎలక్ట్రానిక్ సందేశాల ద్వారా వ్యాప్తి చేసినా ఈ చట్టం వర్తిస్తుంది.


కఠిన శిక్షలు - నాన్ బెయిటబుల్ కేసులు
ప్రతిపాదిత హాట్ స్పీచ్ బిల్లులో విద్యేషపూరిత ప్రసంగాలు లేదా పోస్టులకు పాల్పడే వారిపై అత్యంత కఠినమైన శిక్షలను పొందుపరిచారు. ఈ చట్టం కింద నేరం మొదటిసారి రుజువైతే 7 ఏళ్ల వరకు జైలు శిక్షతో పాటు రూ. 50,000 జరిమానా విధిస్తారు. అదే వ్యక్తి రెండోసారి కూడా ఇదే తరహా నేరానికి పాల్పడితే శిక్షా కాలాన్ని 10 ఏళ్లకు పెంచడంతో పాటు రూ. 1,00,000 వరకు జరిమానా విధించే అవకాశం ఉంది. ముఖ్యంగా ఈ చట్టం కింద సమాదయ్యే కేసులను నాన్-బెయిటబుల్ నేరాలుగా పరిగణిస్తారు. అంతేకాకుండా, సోషల్ మీడియా వేదికలపై ఉండే విద్యేషపూరిత కంటెంట్‌ను తక్షణమే తొలగించాలని సంబంధిత సర్వీస్ ప్రొవైడర్లను అదేశించే విపక్షకాధికారాలను కూడా ఈ బిల్లు ద్వారా అధికారులకు కట్టబెట్టారు.

ప్రజాస్వామ్య గౌంతుకు నోక్రే ప్రయత్నం: కేటీఆర్ దృఢం



ఈ బిల్లును బీఆర్ఎస్ వర్కింగ్ మెసిడెంట్ కేటీఆర్ తీవ్రంగా వ్యతిరేకించారు. ఇది పౌర స్వేచ్ఛను హరించే 'క్రూరమైన ఆయుధం' అని అభివర్ణించారు. "ప్రభుత్వ వైఖర్యాలను ఎండగట్టే ప్రతీపక్షాలు, జర్నలిస్టుల నోళ్ళు మూయించేందుకే ఈ నిరంకుశ చట్టాన్ని తెచ్చారు. 'సామాజిక సమగ్రతను దెబ్బతీయడం' వంటి అస్పష్టమైన పదాలను ఉపయోగించి ఎవరినైనా జైలుకు పంపే ప్రమాదం ఉంది. ఇది రాజ్యాంగంలోని ఆర్టికల్ 19(1)(ఎ) కల్పించిన భావప్రకటన స్వేచ్ఛకు విరుద్ధం" అని కేటీఆర్ విమర్శించారు.

నిరంకుశ చట్టం: ఏలేటి మహేశ్వర్ రెడ్డి విమర్శలు
బీజేపీ శాసనసభాపక్ష నేత ఏలేటి మహేశ్వర్ రెడ్డి కూడా ఈ బిల్లుపై మండిపడ్డారు. సోషల్ మీడియాలో సామాన్యులు ప్రభుత్వాన్ని ప్రశ్నించినా, చారిత్రక అంశాలపై విమర్శలు చేసినా హాట్ స్పీచ్ నెపంతో అరెస్ట్ చేయడం దారుణమని అన్నారు. పోలీసులకు అపరిమిత అధికారాలు కట్టబెట్టడం ప్రజాస్వామ్య విలువలకే ముప్పు అని, ఇలాంటి నిరంకుశ చట్టాలను సహించేది లేదని ఆయన స్పష్టం చేశారు.



ఉజ్జయిని మహా కాళేశ్వరీని భన్మభిషేకానంతర దర్శనం...

నవ్వల్లి పూంసప్త...
శివా...కన్నీళ్ళు కురిపిస్తవు...
బంధాలు తెంపెస్తవు....
వాడి జ్ఞాపకాలు మిగిలిస్తవు...
ఏదైనా నీకే చెల్లు శంకరయ్యా...
మాతోటి ఆటలాడదవేల ఈశ్వరయ్యా...!!నవ్వల్లి!!

ఏ కష్టమొచ్చినా తట్టుకోలేని వారము....
ఏ ఆపదొచ్చినా ఎదుర్కోలేని వారము....
ఎందుకు నృష్టిస్తావో బంధుజనులని...
ఎందుకు విడదీస్తావో బంధుని...
రాగ బంధాల నడుమ నలిగి పోతుంటిమి...
అనుబంధాలు దూరమైనపుడు శివా...
కుమిలిపోతుంటిమి...!! నవ్వల్లి!!

అతీతులము కామయ్యా బంధాలకి....
బాధించమే శివా...రాగ ద్వేషాలకి....
అత్యున్మాదాన్ని ఇస్తే గానీ బయటపడలేము...
మనోధైర్యాన్ని ఇస్తేనే బ్రతక గలము....
కన్నీటి కనులతో వేడుకొనుచుంటిమి...
శివా...కరుణ పాపెదవని అర్థించు చుంటిమి...!!నవ్వల్లి!!

పాపిహం...పాపిహం...పరమేశ్వరా
పాపిహం...రక్షమాం...రక్షమాం...సర్వేశ్వరా రక్షమాం...

పబ్లిషులు సూర్యనారాయణ
సాహితీప్రభు గుంటూరు 8985481357





ఇరాన్పై అణుదాడికి సన్నాహాలు..

ఐక్యరాజ్యసమితిలో పదవికి రాజీనామా చేసిన దౌత్యవేత్త!

ఐక్యరాజ్యసమితి దౌత్యవేత్త మహమద్ సఫా తన పదవికి రాజీనామా చేస్తూ, సంచలన ఆరోపణలు చేశారు. ఇరాన్పై అణ్వాయుధాలు ప్రయోగించేందుకు ఐక్యరాజ్యసమితిలోని ఓ వర్గం మద్దతు ఇస్తోందని, ఈ మానవత్వ వ్యతిరేక నేరంలో తాను భాగస్వామిని కాలేనని ఆయన స్పష్టం చేశారు. ఈ విషయాన్ని తన ఎక్స్ ఖాతాలో ఒక లేఖ ద్వారా ఆయన వెల్లడించారు. “ఇరాన్పై అణుదాడికి ఐక్యరాజ్యసమితి ‘సహకారం’ అందిస్తోందన్న విషయాన్ని ప్రజలు గ్రహించడం లేదు. బెర్రూస్ ఒక ఖాళీ ఎడారి కాదు. అక్కడ కుటుంబాలు, పిల్లలు, కలలు కనే మనుషులు ఉన్నారు. యుద్ధం కోరుకునే వారు మానసికంగా అనారోగ్యంతో ఉన్నట్టే” అని సఫా తన

పోస్ట్లో పేర్కొన్నారు. సుమారు కోటి మంది జనాభా ఉన్న బెర్రూస్పై అణుదాడి చేస్తే ఎలా ఉంటుందో ఊహించుకోవాలని, వాషింగ్టన్, బెర్లిన్, లండన్ వంటి నగరాలపై ఇలాంటి దాడి జరిగితే పరిస్థితి ఏంటని ఆయన ప్రశ్నించారు. ఈ నిజాన్ని బయటపెట్టడం కోసమే తన దౌత్యపరమైన కెరీర్ను వదులుకున్నానని, ముప్పు ఏర్పడకముందే దీన్ని ఆపాలని ప్రపంచ ప్రజలకు పిలుపునిచ్చారు. మహమద్ సఫా 2016 నుంచి ‘పేట్రియాట్స్ విజన్’ (పీవీఎ) అనే అంతర్జాతీయ సంస్థకు ఐక్యరాజ్యసమితిలో ప్రతినిధిగా పనిచేస్తున్నారు. ఈ సంస్థకు ఐక్యరాజ్యసమితి ఆర్థిక, సామాజిక మండలిలో ప్రత్యేక సలహా చోదా ఉంది. 2013 నుంచి ఆయన పీవీఎ ఎగ్జిక్యూటివ్ డైరెక్టర్గా కూడా

ఉన్నారు. గత మూడేళ్లుగా తాను ఎంతో ఓపిక పట్టానని, 2023లోనే రాజీనామా చేయాలని భావించినట్లు సఫా చెప్పారు. 2023 అక్టోబర్లో హమాస్-ఇజ్రాయేల్ యుద్ధం మొదలైన తర్వాత తన అభిప్రాయాల కారణంగా తీవ్ర విమర్శలు ఎదుర్కొన్నానని తెలిపారు. అంతర్జాతీయ చట్టాలను ఉల్లంఘిస్తున్న అమెరికా, ఇజ్రాయేల్ను విమర్శించడానికి ఐక్యరాజ్యసమితిలోని కొందరు సీనియర్ అధికారులు ఇష్టపడటం లేదని ఆయన ఆరోపించారు. ఒక ‘కేవలంతమైన లాభీ’ కొత్త ప్రపంచ వ్యవస్థను సృష్టించిందని, దానికి కొందరు ఐక్యరాజ్యసమితి అధికారులు ‘సేవ’ చేస్తున్నారని విమర్శించారు.

పేదల సొంతింటి కల సాకారం

- సంక్షేమం - అభివృద్ధి కలయికే కూటమి ప్రభుత్వ లక్ష్యం
- ఏపీలో 2.5 లక్షల టీడీపీ ఇళ్ల సామూహిక గృహ ప్రవేశాలు ● నాయుడుపేట వేదికగా సీఎం చంద్రబాబు శంఖారావం
- నాయుడుపేటలో పండుగ వాతావరణం



తిరుపతి జిల్లా నాయుడుపేటలో ముఖ్యమంత్రి చంద్రబాబు నాయుడు టీడీపీ ఇళ్ల గృహ సమదాయాన్ని ప్రారంభించారు. మంత్రులు పి.నారాయణ, అనగాని సత్యప్రసాద్, కొలను పార్థసారథి ఇతర ప్రజాప్రతినిధులతో కలిసి సీఎం ఈ సామూహిక గృహ ప్రవేశాల కార్యక్రమంలో పాల్గొన్నారు. జి+3 విధానంలో, పూర్తి నాణ్యతతో నిర్మించిన ఈ ఇళ్లను చూసి లబ్ధిదారులు హర్షం వ్యక్తం చేశారు. గత 21 నెలల్లో రెండు విడతలుగా మొత్తం 5.5 లక్షల ఇళ్లను పేదలకు అందించినట్లు సీఎం ఈ సందర్భంగా గర్వంగా ప్రకటించారు.

గృహ నిర్మాణ రంగంలో విప్లవాత్మక మార్పులు
“2029 నాటికి ప్రతి పేదవాడికి సొంతిల్లు ఉండాలన్నదే మా సంకల్పం” అని సీఎం స్పష్టం చేశారు. ఈ దిశగా ఇంకా 17 లక్షల పైచిలుకు ఇళ్లు నిర్మించాల్సి ఉందని, జూన్ నాటికి 2 లక్షలు, సెప్టెంబర్

అమరావతిపై వైసీపీ వైఖరి ఏంటి?

హోంమంత్రి అనిత సూటి ప్రశ్న



గత వైసీపీ ప్రభుత్వ హయాంలో రాష్ట్రంలో అనేక ప్రాజెక్టులు వెనక్కి వెళ్లిపోవడానికి ఆ పార్టీ నేతల స్వార్థమే కారణమని రాష్ట్ర చోరంమంత్రి వంగలపూడి అనిత తీవ్రస్థాయిలో ధ్వజమెత్తారు. వైసీపీ నేతలు

మిగతా 5లో



డైరెక్టర్స్ భాగమే అమరావతి తీర్మానం

సర్కారు తీరుపై వైసీపీ నేతల ధ్వజం

5లో

సర్కారుకు విజయసాయిరెడ్డి సూటి ప్రశ్నలు

అమరావతి రైతుల హామీల అమలుకు డిమాండ్



5లో



ట్రంప్ కు మొజ్జబా షాక్

- చచ్చాడో బతికాడోనన్న నోటికి తాళం
- కొత్త సందేశంతో ఎంట్రీ ఇచ్చిన ఇరాన్ పాలకుడు ● అమెరికా, ఇజ్రాయేల్ వ్యతిరేక పోరుకు పిలుపు

5లో

విశాఖలో ఘోరం

ప్రియురాలిని చంపి, ముక్కలు చేసి ఫ్రిజ్ లో ఉంచిన ఉన్మాది



7లో



7లో

ఏపీలో పూర్తిగా అంతమైన నక్కలిజం

స్వప్నం చేసిన డిజిపీ హరీష్ కుమార్ గుప్తా

బంగారం ధరల పతనం

గోల్డ్ సేఫ్ ఇన్వెస్ట్మెంట్ కాదా?



7లో



స్టాక్ మార్కెట్ విలవిల

- 2 రోజుల్లో ₹18 లక్షల కోట్ల సంపద ఆది!
- ఒక్కరోజే 1,600 పాయింట్లు పతనం
- యుద్ధ మేషుల మధ్య కరుగుతున్న ఇన్వెస్టర్ల సంపద
- 14 ఏళ్ల కనిపైనికి రూపాయి
- రెండు రోజుల్లో లక్షల కోట్లు వరతి

7లో

చీరాలలో 'పీ4' ప్రభంజనం.. 5,842

కుటుంబాల దత్తత పూర్తి



చీరాల, మార్చి 30 (నాదేశం) : పీ4 కార్యక్రమం సరికొత్త రికార్డు సృష్టించింది. వేల సంఖ్యలో పేద కుటుంబాలకు అందగా నిలుస్తూ.. అభివృద్ధి దిశగా అడుగులు వేస్తోంది. ఎమ్మెల్యే మధులూరి మాలకొండయ్య సారథ్యంలో జరిగిన ఈ విజయోత్సవ సభలో మార్గదర్శకులను ఘనంగా సన్మానించారు. చీరాల పట్టణంలో పీ4 కార్యక్రమం ద్వారా 9,864 బంగారు కుటుంబాలను గుర్తించి, వారిలో 5,842 కుటుంబాలకు ఇప్పటికే దత్తత ద్వారా సహకారం అందించారు.ఈ కార్యక్రమంలో కీలక పాత్ర పోషించిన 680 మంది మార్గదర్శకులను ఎమ్మెల్యే మాలకొండయ్య ప్రత్యేకంగా అభినందించారు. వారి సేవలకు గుర్తింపుగా సర్టిఫికేట్లను అందజేశారు. సమాజంలో ప్రతి కుటుంబం ఆర్థికంగా ఎదగాలన్నదే ఈ కార్యక్రమ ముఖ్య ఉద్దేశమని ఎమ్మెల్యే స్పష్టం చేశారు. ప్రజల నుండి వచ్చిన స్పందన మాస్తంది.. త్వరలోనే చీరాల పేదరిక రహిత పట్టణంగా మారుతుందని ధీమా వ్యక్తం చేస్తున్నారు. ఎమ్మెల్యే మాలకొండయ్య కృషితో పీ4 కార్యక్రమం విజయవంతంగా అమలవుతుందని స్థానిక నేతలు హర్షం వ్యక్తం చేస్తున్నారు.ఈ కార్యక్రమంలో ఆర్టివో చంద్రశేఖర్ నాయుడు, మున్సిపల్ కమిషనర్ జోసఫ్ తదితరులు పాల్గొన్నారు.

పేదల సొంతింటి కల సాకారం -

రాష్ట్రవ్యాప్తంగా 2.5 లక్షల గృహప్రవేశాలు



ముమ్మిడివరం, మార్చి 30(నాదేశం) :ముఖ్యమంత్రి శ్రీ నారా చంద్రబాబు నాయుడు సారథ్యంలో కూటమి ప్రభుత్వం రాష్ట్రవ్యాప్తంగా పేదల సొంతింటి కలను నిజం చేస్తూ రికార్డు స్థాయిలో గృహప్రవేశాల కార్యక్రమాన్ని నిర్వహించింది. ప్రధానమంత్రి ఆవాస యోజన పథకం కింద కాలనీలలో నిర్మించిన 1.5 లక్షల గృహాలు, మరో లక్ష టిడ్కో గృహాల కలిపి మొత్తం 2.5 లక్షల ఇళ్లను లబ్ధిదారులకు అందజేశారు.ముమ్మిడివరం నియోజకవర్గం పట్టిపాలెం గ్రామంలో నిర్మించిన గృహాలను శాసనసభ్యులు దాట్ల సుబ్బారాజు సోమవారం లాంఛనంగా ప్రారంభించారు. లబ్ధిదారులతో కలిసి సామాజిక గృహప్రవేశాల్లో పాల్గొన్న ఆయన, లబ్ధిదారులకు ఇంటి తాళాలు అందజేశారు. ఈ సందర్భంగా ఎమ్మెల్యే బుచ్చిబాబు మాట్లాడుతూ.. పేదలకు నివాసం కల్పించాలనే లక్ష్యంతో కూటమి ప్రభుత్వం యుద్ధ ప్రాతిపదికన గృహ నిర్మాణాల పూర్తి చేసిందన్నారు. వేలాది కుటుంబాల ఆత్మగౌరవాన్ని ఈ పథకం నిలబెట్టిందని ఆయన పేర్కొన్నారు. ఈ కార్యక్రమంలో కూటమి నేతలు, కార్యకర్తలు, మున్సిపల్ అధికారులు పాల్గొన్నారు.

రావులపాలెం

పంచాయతీకి ISO సర్టిఫికేషన్



రావులపాలెం, మార్చి 30(నాదేశం) :ప్రతిష్ఠాత్మకమైన ISO గుర్తింపు సాధించిన రావులపాలెం గ్రామ పంచాయతీ పాలకవర్గాన్ని డాక్టర్ బి.ఆర్. అంజిద్వర్ కోసనీను జిల్లా వైఎస్ఆర్ కాంగ్రెస్ పార్టీ అధ్యక్షులు చిద్ద జగ్గిరెడ్డి ఘనంగా అభినందించారు. సోమవారం రావులపాలెంలో జరిగిన కార్యక్రమంలో సర్పంచ్ తాడేపల్లి నాగమణి, ఉప సర్పంచ్ గొలుగూరి మునిరెడ్డిలను ఆయన ఘనంగా సన్మానించారు.ఈ సందర్భంగా చిద్ద జగ్గిరెడ్డి మాట్లాడుతూ.. గ్రామంలో పరిశుభ్రత, పౌరదర్శక పాలన మరియు మౌలిక సదుపాయాల కల్పనలో ఉన్నత ప్రమాణాలు పాటించడం వల్లే ఈ అంతర్జాతీయ స్థాయి గుర్తింపు లభించిందని అన్నారు. రావులపాలెం పంచాయతీ సాధించిన ఈ విజయం జిల్లాలోని ఇతర గ్రామాలకు ఆదర్శంగా నిలుస్తుందన్నారు. గ్రామ అభివృద్ధి కోసం అవార్డులకు శ్రమిస్తున్న సర్పంచ్, ఉప సర్పంచ్తో పాటు పంచాయతీ కార్యదర్శి, సచివాలయ సిబ్బంది మరియు పౌరతత్వ కార్యకులను ఆయన ప్రత్యేకంగా అభినందించారు. భవిష్యత్తులో మరిన్ని జాతీయ స్థాయి పురస్కారాలు అందుకోవాలని ఆకాంక్షించారు. ఈ కార్యక్రమంలో వైకాపా నాయకులు, ప్రజా ప్రతినిధులు మరియు కార్యకర్తలు పెద్ద సంఖ్యలో పాల్గొన్నారు.

నిందితులకు ఆరు నెలలు జైలు



చీరాల, మార్చి 30 (నాదేశం) :చీరాలలో దొంగతనాలకు పాల్పడుతున్న నలుగురు నిందితులకు కోర్టు జైలు శిక్ష విధించింది. సాక్ష్యాధారాలతో సహా నిందితులను బోనులో నిలబెట్టిన పోలీసుల పనితీరుపై సర్వత్రా ప్రశంసలు వ్యక్తమవుతున్నాయి. పట్టణంలో రాత్రి సమయాల్లో కరెంటు వైర్లు, మోటార్లు దొంగిలిస్తున్న ముఠాకు కోర్టు గట్టి పాక్ ఇచ్చింది. జూండ్రపేట, సాల్వీ సెంటర్ పరిసరాల్లో గతంలో జరిగిన దొంగతనాలపై చీరాల పవ్ టౌన్ పోలీసులు క్రిమ్ సంఘర్ష 222/2025 మరియు 223/2025 కింద కేసులు రిమాండ్ కు తరలించారు.ఈ కేసులను విచారించిన న్యాయమూర్తి తాత్కాలికంగా సాక్ష్యాధారాలను పరిశీలించి నలుగురు నిందితులకు ఆరు నెలల జైలు శిక్ష అనుచు వందల రూపాయలు జరిమానా విధిస్తూ తీర్పునిచ్చారు. రాత్రి సమయాల్లో దొంగతనాలకు పాల్పడే వారి పట్ల కఠినంగా వ్యవహరిస్తామని, చట్టం నుండి ఎవరూ తప్పించుకోలేరని పవ్ టౌన్ సిబ్బ సుభాషాపు హెచ్చరించారు.

ఏపీలో పూర్తిగా అంతమైన నక్కలిజం

ఆంధ్రప్రదేశ్లో నక్కలిజం పూర్తిగా అంతమైందని, రాష్ట్రం ఇప్పుడు “నక్కల్స్ ఫ్రీ” జోన్‌గా మారిందని డీజీపీ హరీష్ కుమార్ గుప్తా ప్రకటించారు. మావోయిస్టుల లొంగుబాటుకు సంబంధించిన కీలక వివరాలను వెల్లడించారు. మార్చి 31వ తేదీలోగా నక్కల్స్ అందరూ లొంగిపోవాలని కేంద్ర ప్రభుత్వం ఇచ్చిన గడువు ముగియకముందే, ఏఓబీ రాష్ట్ర కమిటీ సభ్యులు చెల్లారు నారాయణరావుతో సహా తొమ్మిది మంది కీలక సభ్యులు పోలీసుల ఎదుట లొంగిపోయారు. వీరంతా తమ ఆయుధాలను ప్రభుత్వానికి అప్పగించి, సాధారణ పౌరులుగా జీవించేందుకు ముందుకు రావడం విశేషం.

36 ఏళ్ల పోరాటానికి స్వస్తి.. భారీ రివార్డుల ప్రకటన
లొంగిపోయిన వారిలో 36 ఏళ్లుగా మావోయిస్టు ఉద్యమంలో క్రియాశీలకంగా ఉన్న నారాయణరావు ముఖ్యుడు. ఆయనపై ప్రభుత్వం గతంలో రూ. 25 లక్షల రివార్డు ప్రకటించింది. నారాయణరావుతో పాటు కర్తం లచ్చపై 5 లక్షల రివార్డ్ ఉండగా, పోడియం రాజే, ముర్తిక మాన,



మదవి జోగి, కర్తం ఆదమేల తలా నాలుగేసి లక్షల రివార్డులు ఉన్నాయి. లొంగిపోయిన నక్కలైట్లకు ప్రభుత్వం ప్రకటించిన రివార్డు మొత్తాలను

అందజేయడంతో పాటు, తక్షణ సహాయంగా ఒక్కొక్కరికి రూ. 20,000 నగదును డీజీపీ అందజేశారు. ప్రభుత్వం కట్టించే పునరావాస సౌకర్యాలను సద్వినియోగం చేసుకోవాలని ఆయన ఈ సందర్భంగా కోరారు.

కుట్రలు భగ్నం.. సురక్షితంగా ఆంధ్రప్రదేశ్

ఇటీవల కృష్ణా, ఏలూరు, ఎన్టీఆర్, కాకినాడ, కోనసీమ జిల్లాల్లో అజ్ఞాత మావోయిస్టు దళాలు హింసకు పాల్పడేందుకు వచ్చిన కుట్రలను ఏపీ పోలీసులు సమర్థవంతంగా భగ్నం చేశారని డీజీపీ వివరించారు. ఈ క్రమంలో 50 మంది దళ సభ్యులను అరెస్టు చేయడమే కాకుండా, ఎదురుకాల్పుల్లో 18 మంది నక్కల్స్ మరణించారని తెలిపారు. ప్రస్తుతం రాష్ట్రంలో నక్కల్స్ కదలికలు లేవని, ఇతర రాష్ట్రాల నంగతి ఎలా ఉన్నా ఆంధ్రప్రదేశ్ మాత్రం ఇప్పుడు పూర్తి సురక్షితమని ఆయన ధీమా వ్యక్తం చేశారు. కేంద్రం హెచ్చరికలు, పోలీసుల పూర్వోత్తర చర్యల వల్లే ఈ అద్భుత ఫలితం సాధ్యమైందని హరీష్ కుమార్ గుప్తా పేర్కొన్నారు.

బంగారం ధరల పతనం

యుద్ధం సాకుతో ఇన్వెస్టర్లు లాభాల స్వీకరణకు మొగ్గు చూపుతున్నారు. ప్రస్తుతం ధర 4,490 చాల్డ్ర వద్ద కొనసాగుతోంది.

అమెరికా బాండ్ ఈల్వీ పెరుగుదల

బంగారం పతనానికి ప్రధాన శత్రువు అమెరికా ట్రెజరీ బాండ్ల ఈల్వీ పెరగడం. ప్రస్తుతం అమెరికా 10 ఏళ్ల బాండ్ ఈల్వీ 4.45%కు చేరాడు. బంగారంపై ఎలాంటి వడ్డీ రాదు, కానీ బాండ్లపై నిశ్చితమైన ఆదాయం వస్తుంది. యుద్ధం వల్ల ప్రవ్యోధాణం పెరుగుతుందన్న అంచనాలతో ఫెడరల్ రిజర్వ్ వడ్డీ రేట్లను ఇప్పుడప్పుడే తగ్గించడని ఇన్వెస్టర్లు భావిస్తున్నారు. అందుకే బంగారం కంటే బాండ్ల వైపు మొగ్గు చూపుతున్నారు.

బలపడుతున్న డాలర్ - మారుతున్న ప్రాధాన్యతలు

సంక్షోభ సమయాల్లో ఇన్వెస్టర్లు కేవలం బంగారం వైపు మాత్రమే చూడటం లేదు. అమెరికా డాలర్ బలంగా ఉండటం, అధిక వడ్డీ ఇచ్చే డెబ్త్ ఇన్సుమెంట్స్ అందుబాటులో ఉండటంతో పెట్టుబడులు అటువైపు మళ్లుతున్నాయి. దీంతో పసిఫిక్ డిమాండ్ తగ్గింది.ప్రస్తుతానికి బంగారం ధరలు తగ్గుతున్నప్పటికీ, దీర్ఘకాలికంగా బంగారం ఎప్పుడూ నమ్మకమైన



పెట్టుబడినని డ్యూక్ యూనివర్సిటీకి చెందిన క్యాంప్‌బెల్ హార్వే వంటి విశ్లేషకులు చెబుతున్నారు. గత ఐదేళ్లలో బంగారం 160% లాభాలను అచ్చించింది, ప్రస్తుత పతనం కేవలం తాత్కాలిక సవరణ మాత్రమేనని వారు అభిప్రాయపడుతున్నారు.

విశాఖలో ఘోరం

విశాఖ సాగర తీరాన మానవత్వం సిగ్గుతో తలదించుకునే ఘోరం వెలుగుచూసింది. వివాహేతర సంబంధం, ఆర్థిక గొడవలు వచ్చని సంసారంలో చిచ్చుపెట్టడమే కాకుండా, ఒక నిండు ప్రాణాన్ని బలిగొన్నాయి. ఢిల్లీ శ్రద్ధా వాకర్ హత్యను తలపిస్తూ, ప్రియూరాలిని అతిక్రూరంగా చంపి, మృతదేహాన్ని ముక్కలుగా నరికి ఫ్రిజ్‌లో దాచిన నేపీ అధికారి ఉదంతం నగర ప్రజలను భయందోళనలకు గురిచేస్తోంది. నేపీలో పనిచేస్తున్న ఒక ఉన్నత స్థాయి ఉద్యోగి, తన వివాహేతర సంబంధానికి అడ్డు వస్తోందని ప్రియూరాలిని అతి క్రూరంగా హత్య చేసిన ఘటన విశాఖపట్నంలో కలకలం రేపింది. ఐఎన్‌ఎస్ డోగలో పనిచేస్తున్న చింతాడ రవీంద్ర 30, తన ప్రియూరాలు పొలిపల్లి మౌనిక్ 31ని హత్య చేసి, మృతదేహాన్ని ముక్కలుగా కోసి ఫ్రిజ్‌లో దాచాడు.

హత్యకు కారణమిదే

రవీంద్ర, మౌనిక్‌లకు 2021లో 'మింగిల్' అనే డేటింగ్ యాప్ ద్వారా పరిచయం ఏర్పడింది. అది కాస్తా వివాహేతర సంబంధానికి దారితీసింది. అయితే, 2024లో రవీంద్ర చేరి మహిళను వివాహం చేసుకున్నాడు. అప్పటి నుండి వీరిద్దరి మధ్య ఘర్షణలు మొదలయ్యాయి. తనతో ఉన్న సంబంధాన్ని రవీంద్ర భార్యకు చెబుతానని మౌనిక్ బెదిరించడం, అలాగే గతంలో రవీంద్ర వద్ద తీసుకున్న రూ. 3.5 లక్షల విషయంలో గొడవలు జరగడం ఈ దారుణానికి కారణమని తెలుస్తోంది.

పక్కా ప్లాన్‌తో ఘాతకం

రవీంద్ర భార్య విజయనగరంలోనే తన పుట్టింటికి వెళ్లి సమయం చూసి, అదివారం మౌనిక్‌ను ఇంటికి పిలిపించాడు. అక్కడ ఇద్దరి మధ్య వాగ్వాదం జరగడంతో, రవీంద్ర ఆమెను గొంతు నులిమి చంపేశాడు. అనంతరం ఆన్‌లైన్ ద్వారా ఆర్డర్ చేసి తెప్పించుకున్న కత్తితో మృతదేహాన్ని

స్టాక్ మార్కెట్ బలబల

భారతీయ స్టాక్ మార్కెట్లు సోమవారం రక్తసిక్తమయ్యాయి. పశ్చిమాసియాలో ఇరాన్-అమెరికా మధ్య యుద్ధం ముదురుతుండటంతో ఇన్వెస్టర్లు బెంచేలెత్తిపోతున్నారు. గడిచిన రెండు సెషన్లలో భారత మార్కెట్లు కోలుకోలేని దెబ్బతిన్నాయి. పశ్చిమాసియా ఉద్రిక్తతలు, అంతర్జాతీయ చమురు ధరల పెరుగుదల మరియు విదేశీ పెట్టుబడిదారుల ఉపసంహరణ వెర్సిన్ డాలర్ స్ట్రీట్‌ను కుదిపేశాయి. అమృతాల ఒత్తిడితో సెన్సెక్స్ 1,600 పాయింట్లకు పైగా పతనమై 72,000 మార్కు దిగువకు చేరగా, నిష్పీ 2.1% 460 పాయింట్లు నష్టపోయి 22,350 వద్ద స్థిరపడింది. 2020 కరోనా కాలం తర్వాత మార్కెట్లు ఎదుర్కొన్న అత్యంత దారుణమైన మార్పు నిల ఇదే కావడం గమనార్హం. బీఎస్ఈ లిస్టెడ్ కంపెనీల మార్కెట్ క్యాపిటలైజేషన్ కేవలం రెండు రోజుల్లో ₹431 లక్షల కోట్ల నుండి ₹413 లక్షల కోట్లకు పడిపోయింది. అంతే ఇన్వెస్టర్లు సుమారు ₹18.2 లక్షల కోట్లు నష్టపోయారు.

మార్కెట్లకు పుచ్చుకాదానికి ప్రధాన కారణాలు

ఇరాన్ చమురుపై ట్రంప్ కన్ను

యుద్ధం రెండో నెలలోకి ప్రవేశించిన వేళ, ఇరాన్ ప్రధాన చమురు ఎగుమతి కేంద్రమైన 'ఖార్జ్' బలాండ్‌ను స్వాధీనం చేసుకుంటామని



అమెరికా అధ్యక్షుడు డోనాల్డ్ ట్రంప్ చేసిన వ్యాఖ్యలు మార్కెట్లను కుదిపేశాయి. దీంతో అంతర్జాతీయ మార్కెట్లో ట్రెండ్ క్రూడ్ ఆయిల్ ధర 3% పెరిగి 116 చాల్డ్రకు చేరింది. చమురు ధరలు పెరిగితే భారత్ లాంటి దేశాల ఆర్థిక వ్యవస్థపై తీవ్ర ప్రభావం పడుతుందనే ఆందోళన ఇన్వెస్టర్లలో పెరిగింది.

ఇంజనీరింగ్ కాలేజీ బస్సును ఢీకొన్న కారు



చిలకలూరిపేట, మార్చి 30(నాదేశం) : పనుమర్రి సమీపంలో సోమవారం ఉదయం నూతన జాతీయ రహదారిపై వెళ్తున్న ఈశ్వర్ ఇంజనీరింగ్ కళాశాల బస్సును ఓ ఇన్సైదా వాహనం అతివేగంగా వచ్చి బలంగా ఢీకొట్టింది. ఈ ఘటనలో బస్సు కొంతమేర దెబ్బతిన్నప్పటికీ, విద్యార్థులందరూ ఎటువంటి గాయాలు లేకుండా క్షేమంగా బయటపడటంతో పెను ప్రమాదం తప్పినట్లుయింది.ఇంజనీరింగ్ కళాశాలకు వెందిన బస్సు విద్యార్థులతో ఇంకోట్లు నుండి నరసరావుపేట వైపు వెళ్తోంది. పనుమర్రి సమీపంలో వెనుక నుండి వేగంగా వచ్చిన ఒక ఇన్సైదా వాహనం అదుపుతప్పి బస్సును బలంగా ఢీకొంది. ప్రమాద సమయంలో బస్సులో ఎనిమిది మంది విద్యార్థులు ఉన్నారు.ఎవరికీ ఎటువంటి గాయాలు కాకపోవడంతో ఊపిరి పీల్చుకున్నారు. సమాచారం అందుకున్న పోలీసులు ఘటన స్థలానికి చేరుకొని కేసు నమోదు చేసి దర్యాప్తు చేస్తున్నారు.

బుద్ధవరంలో వాగులు

ఆక్రమణలపై గ్రామస్థుల ఆగ్రహం



గన్నవరం, మార్చి 30 (నాదేశం) : బుద్ధవరంలో గ్రామకంఠం భూమితో పాటు వాగులు, వంకల ఆక్రమణలపై గ్రామస్థులు తిరుగుబాటు చేశారు. అక్రమ కట్టడాలను అడ్డుకోవడంతో ఇరువర్గాల మధ్య ఘర్షణ చోటుచేసుకుంది. సోమవారం గ్రామం లో ఒక్కసారిగా ఉద్రిక్తత నెలకొంది. గ్రామకంఠం భూమిలో కొనసాగుతున్న ఆక్రమ కట్టడాల్లో ఈ వివాదానికి కారణమయ్యాయి.స్థానికంగా ఉన్న వాగులు, వంకలను పూడ్చి కొందరు వ్యక్తులు నిర్మాణాలు చేపట్టడంపై గ్రామస్థులు ఆగ్రహం వ్యక్తం చేశారు. నీటి వనరులను కట్టా చేయడం వల్ల భవిష్యత్తులో ముంపు ముప్పు పొంచి ఉందని హెచ్చరించారు. ఈ క్రమంలోనే గ్రామస్థులకు, నిర్మాణదారులకు మధ్య ఘర్షణ చోటు చేసుకుంది. సమాచారం అందుకున్న పోలీసులు సంఘటనా స్థలానికి చేరుకొని ఇరువర్గాలను చెదరగొట్టి పరిస్థితిని అదుపులోకి తెచ్చారు. ప్రభుత్వ భూములను, నీటి వనరులను పూడ్చి నిర్మాణాలు చేపడుతున్న వారిపై తగు చర్యలు తీసుకోవాలని గ్రామస్థులు డిమాండ్ చేస్తున్నారు.

సూర్యవంశీ వీరబాదుడు... సీఎస్కేపై రాజస్థాన్ రాయల్స్ ఘనవిజయం

◆ చెన్నై సూపర్ కింగ్స్పై 8 వికెట్లు
తేడాతో రాజస్థాన్ రాయల్స్ విక్టరీ

◆ కేవలం 17 బంతుల్లో 52

పరుగులతో చెలరేగిన యువ బ్యాటర్

వైభవ్ సూర్యవంశీ

◆ సూర్యవంశీ మెరుపులతో 12.1

ఓవర్లలోనే లక్ష్యాన్ని చేదించిన రాజస్థాన్

ఐపీఎల్ 2026 సీజన్లో రాజస్థాన్ రాయల్స్ అదిరిపోయే
బోటీ కొట్టింది. యువ సంచలనం వైభవ్ సూర్యవంశీ (52;
17 బంతుల్లో 4 ఫోర్లు, 5 సిక్సర్లు) ఆకాశమే హద్దుగా

చెలరేగడంతో, చెన్నై సూపర్ కింగ్స్పై 8 వికెట్ల తేడాతో ఘన
విజయం సాధించింది. చెన్నై నిర్దేశించిన 128 పరుగుల
స్వల్ప లక్ష్యాన్ని కేవలం 12.1 ఓవర్లలోనే 2 వికెట్లు కోల్పోయి
చేదించింది. సూర్యవంశీ ఆడిన తీరు మ్యాచ్ కే హైలైట్గా
నిలిచింది.
చేజింగ్ లో రాజస్థాన్కు, చెన్నై బౌలర్లను ఎదుర్కోవడం పెద్ద
కష్టంగా అనిపించలేదు. ముఖ్యంగా ఓపెనర్గా వచ్చిన వైభవ్
సూర్యవంశీ ఆరంభం నుంచే బాదుడు మొదలుపెట్టాడు.
క్రీజులోకి వచ్చిన కాసేపటికే బౌండరీలు, సిక్సర్లతో
విరుచుకుపడ్డాడు. కేవలం 17 బంతుల్లోనే 305.88 స్ట్రైక్
రేట్తో హాఫ్ సెంచరీ పూర్తి చేసి చెన్నై శిబిరాన్ని నిరాశకు
గురిచేశాడు. పవర్ ప్లే ముగిసేసరికి రాజస్థాన్ స్కోరు 74
పరుగులకు చేరినంతే వైభవ్ విధ్వంసం ఏ స్ట్రాయిలో ఉందో
అర్థం చేసుకోవచ్చు. తొలి వికెట్కు యశస్వి జైస్వాల్తో కలిసి
కేవలం 38 బంతుల్లోనే 75 పరుగుల భాగస్వామ్యం
నెలకొల్పి మ్యాచ్ను ఏకపక్షంగా మార్చేశాడు. సూర్యవంశీ
జైలైన తర్వాత వచ్చిన డ్రువ్ జురెల్ (18; 9 బంతుల్లో)

కూడా వేగంగా ఆడాడు. మరో ఎండ్లో యశస్వి జైస్వాల్
(38 నాటౌట్; 36 బంతుల్లో) నిలకడగా ఆడి, కెప్టెన్ రియాన్
పరాగ్ (14 నాటౌట్)తో కలిసి లాంఛనాన్ని పూర్తి చేశాడు.
అంతకుముందు, రాజస్థాన్ రాయల్స్ టాస్ గెలిచి బౌలింగ్
ఎంచుకుంది. రాజస్థాన్ బౌలర్ల కట్టుదిట్టమైన ప్రదర్శనతో
చెన్నై సూపర్ కింగ్స్ బ్యాటర్లు చేతులెత్తేశారు. నిర్ణీత 20
ఓవర్లు కూడా ఆడకుండా 19.4 ఓవర్లలో 127 పరుగులకే
కుప్పకూలింది.
సంజూ శాంసన్ (6), కెప్టెన్ రుతురాజ్ గైక్వాడ్ (6) సహా
టాపార్డర్ పూర్తిగా విఫలమైంది. ఒక దశలో 57 పరుగులకే
6 వికెట్లు కోల్పోయి పీకల్లోతు కష్టాల్లో పడింది. ఈ దశలో
జేమీ ఓవర్లన్ (43; 36 బంతుల్లో 2 ఫోర్లు, 2 సిక్సర్లు)
ఒంటరి పోరాటం చేయడంతో చెన్నై ఆ మాత్రం స్కోరైనా
చేయగలిగింది. రాజస్థాన్ బౌలర్లలో జోషిరా ఆర్చర్, సంధే
బర్డర్, రవీంద్ర జడేజా తలో రెండు వికెట్లు పడగొట్టి చెన్నై
పతనాన్ని శాసించారు. అలీరాండ్ ప్రదర్శనతో రాజస్థాన్ ఈ
సీజన్లో తమ జైత్రయాత్రను ఘనంగా ప్రారంభించింది.



వృషకర్త కోసం నాగచైతన్య మాన్ మేకోవర్.??

అక్కినేని నాగచైతన్య తన కెరీర్లో ఎన్నడూ లేని విధంగా అత్యంత
ప్రతిష్టాత్మకమైన చిత్రం 'వృషకర్త' కోసం తీవ్రంగా శ్రమిస్తున్నారు.
'విరూపాక్ష' వంటి సంచలన విజయాన్ని అందించిన దర్శకుడు కార్తిక్
దండు తెరకెక్కిస్తున్న ఈ మిథికల్ అద్వైతంపర్ శ్రీలక్ష్మిలో చైతన్య ఒక
సాహసోపేతమైన నిధి వేటగాడి పాత్రలో కనిపించబోతున్నారు. ఈ
పాత్ర కోసం ఆయన చేస్తున్న శారీరక మార్పులు ప్రస్తుతం పరిశ్రమలో
హాట్ టాపిక్గా మారాయి. జిమ్లో కఠినమైన వర్క్ ఔట్, స్ట్రెంత్ ట్రైనింగ్
మరియు స్విమ్మింగ్ వంటి వ్యాయామాలతో తన శరీరాకృతిని పూర్తిగా
మార్చుకున్న చైతన్య, రీసెంట్గా విడుదలైన ఫోటోల్లో సిక్స్ ప్యాక్
ఆల్టోతో 'బీస్ట్ మోడ్'లో కనిపిస్తూ అభిమానులను ఆశ్చర్యపరిచారు.
పూరాతన రహస్యాల, క్షుద్ర శక్తులు మరియు ఆధ్యాత్మిక అంశాల

నేపథ్యంలో సాగే ఈ భారీ బడ్జెట్ చిత్రంలో ఆయన 'అర్జున్' అనే
పవర్ ఫుల్ పాత్రను పోషిస్తున్నారు. చైతన్య కెరీర్లోనే అత్యధిక నిర్మాణ
వ్యయంతో రూపొందుతున్న ఈ సినిమా థియేట్రికల్ హక్కులు ఇప్పటికే
సుమారు 45 కోట్ల రూపాయలకు అమ్ముడైనట్లు సమాచారం. ఈ
చిత్రంలో మీనాక్షి చౌదరి కథానాయికగా నటిస్తుండగా, బాలీవుడ్
నటుడు సుప్రీమ్ త్రిపాఠ్య వలెన్గా మరియు సీనియర్ నటుడు జయరాం
కీలక పాత్రలో నటిస్తున్నారు. 'కాంతార' ఫేమ్ అజనీష్ లోక్నాథ్
సంగీతం అందిస్తున్న ఈ సినిమా గ్లింప్స్ ఇప్పటికే సోషల్ మీడియాలో
భారీ అంచనాలను పెంచేసింది. 'తండేల్' తర్వాత ఈ భారీ ప్రాజెక్టుతో
బాక్సాఫీస్ వద్ద మరో పెద్ద హిట్ కొట్టడమే లక్ష్యంగా చైతన్య పక్కా
ప్లానింగ్తో ముందుకు సాగుతున్నారు.



ఎగురుతున్న విమానంలో

యాక్షన్?



దేశంలో నిర్మితమవుతున్న ప్రతిష్టాత్మక పానిండియా
చిత్రాల్లో ఎన్టీఆర్-ప్రశాంత్ సిల్ కలయికలో
రూపొందుతున్న 'డ్రాగన్' (హర్షింగ్ టైటిల్) ఒకటి.
ప్రస్తుతం ఈ సినిమా నిర్మాణ దశలో ఉంది. ఈ
సినిమాపై వినిపిస్తున్న విశేషాలు ఆడియన్స్లో
అంచనాలను పెంచుతున్నాయి. శాజుగా ఈ సినిమా
ఇంటర్వెల్ కి ముందు వచ్చే యాక్షన్ సిక్వెన్స్ ఇప్పుడు
ఇండస్ట్రీ వర్గాల్లో హాట్ టాపిక్గా మారింది.
ఎగురుతున్న ఫ్లైట్లో ఈ యాక్షన్స్ ఎమినోడిని ఫ్లాన్
చేతారట దర్శకుడు ప్రశాంత్ సిల్. హాట్ టైట్ రేంజ్లో
గ్రాండ్ విజువల్స్
ఈ ఎమినోడ్ ఉండబోతున్నదని, గ్రీన్ మ్యాట్లో
కాకుండా, రియల్గా ఎగురుతున్న విమానంలోనే ఈ

ఎమినోడ్ని హాట్ చేయనున్నారు ఇన్సైడ్ టాక్.
కేవలం ఎలివేషన్ కోసమే కాకుండా, కథలో కీలకమైన
మలుపుగా ఈ ఎమినోడ్ ఉంటుందట. ఎమినోడ్
ఎండ్రింగ్లో బలమైన ట్రిప్లీ కూడా ఉంటుందట.
ఇప్పటివరకూ ప్రశాంత్ సిల్ సినిమాలు బ్లాక్ అండ్ గ్రే
టీంట్తో గంభీరమైన మోడల్
కలర్ ఫుల్ విజువల్స్తో ఉంటుందట. ప్రేక్షకులకు కొత్త
అనుభూతిని ఇవ్వడం కోసమే ఈ మార్పు అని
చిత్రబృందం చెబుతున్నది.
మైత్రీ మూవీమేకర్స్, ఎన్టీఆర్ ఆర్ట్ కలిసి నిర్మిస్తున్న ఈ
పానిండియా చిత్రంలో రక్తిజీవంతకథ కథానాయికగా
నటిస్తున్న విషయం తెలిసిందే.

ఊహించినట్లుగానే టాలీవుడ్ ఎంట్రీ ఇస్తున్న

సల్మాన్ ఖాన్..



భారతీయ సినీ పరిశ్రమలో పాన్ ఇండియా ట్రెండ్
మరింత బలపడుతున్న తరుణంలో
టాలీవుడ్-బాలీవుడ్ కలయికలో మరో భారీ
ప్రాజెక్టు తీరారం చుట్టబడింది. టాలీవుడ్ స్టార్
డైరెక్టర్ వంశీ పైడిపల్లి, బాలీవుడ్ సూపర్ స్టార్
సల్మాన్ ఖాన్తో చేతులు కలపడం ఇప్పుడు
ఇండస్ట్రీలో హాట్ టాపిక్గా మారింది. ఈ క్రేజీ
ప్రాజెక్టును ప్రముఖ నిర్మాత దిల్ రాజు
నిర్మించనుండగా, అధికారిక ప్రకటన మార్చి 30న
వెలువడింది. ఈ ప్రాజెక్ట్పై గత కొంతకాలంగా
వినిపిస్తున్న రూపకథ తెరచిచూతూ స్వయంగా
సల్మాన్ ఖాన్ తన సోషల్ మీడియా ద్వారా అన్నో
చేశారు. "దిల్, దిమాగ్, జిగర్ సా ప్రేమ్ దిన్
ఏట్రైల్" అంటూ చేసిన పోస్టు ఫ్యాన్స్కు ఫుల్ కిక్
ఇచ్చింది. ఈ ట్యాగ్లైన్ మాస్టర్ పీస్ సినిమా
యాక్షన్, ఎమోషన్ మేళవింపుగా ఉండబోతుందని
స్పష్టమవుతోంది.

పిట్రిల్ సుంచే రెగ్యులర్ మాటింగ్
ప్రారంభించేందుకు మేకర్స్ సిద్ధమవుతున్నారు.
ఇప్పటికే శ్రీ-ప్రాదక్షన్ పనులు వేగంగా
సాగుతున్నాయి. ముంబైలో భారీ సెట్లు కూడా
సిద్ధం చేస్తున్నట్లు సమాచారం. ఈ సినిమాను
2027లో భారీ స్కాయిలో విడుదల చేయాలని ప్లాన్
చేస్తున్నారు. హీరోయిన్, మ్యూజిక్ డైరెక్టర్ తదితర
వివరాలు త్వరలో వెల్లడవుచున్నట్లు చిత్ర
యానిటీ తెలిపింది.
ఈ ప్రాజెక్ట్పై ఇప్పటికే అభిమానుల్లో భారీ
అంచనాలు నెలకొన్నాయి. 2007లో 'మున్నా'
సినిమాతో ఇండస్ట్రీలోకి అడుగుపెట్టిన వంశీ
పైడిపల్లి, 'బృందావనం', 'ఎవడు', 'ఊపిరి',
'మహర్షి', 'వారసుడు' వంటి విజయవంతమైన
చిత్రాలతో తనకంటూ ప్రత్యేక గుర్తింపు
తెచ్చుకున్నారు. కేవలం కొద్దిపాటి సినిమాలే
చేసినా, భారీ స్టార్డమ్ పనిచేసి తన మార్క్
చూపించారు. ఇక ప్రస్తుతం సల్మాన్ ఖాన్
'మాతృభూమి' ప్రాజెక్ట్తో బిజీగా ఉన్నారు. ఆ
సినిమా పూర్తయ్యాక పూర్తిస్థాయిలో ఈ ప్రాజెక్ట్పై
దృష్టి పెట్టనున్నారు. టాలీవుడ్ మేకింగ్ స్టైల్లో
సల్మాన్ను ఎలా ప్రెజెంట్ చేస్తారో చూడాలని
అభిమానులు ఆసక్తిగా ఎదురుచూస్తున్నారు.

జేజమ్మగా శ్రీలీల?

2009లో 'అరుంధతి'గా బాక్సాఫీస్ వద్ద అనుష్ఠ చేసిన
హంగామా అందరికీ తెలిసిందే. అనుష్ఠను నేటికీ అంతా జేజమ్మ
అని ముద్దుగా పిలుచుకుంటారు. ఆమె ఇమేజ్పై ఆ పాత్ర
ప్రభావం అలాంటిది. సినిమా వచ్చి 17 ఏండ్లుగా గద్వాల
రాణిగా అనుష్ఠ కనపరచిన రాజసం ఎవరూ మరిచిపోలేదు.
అలాంటి ఈ సినిమాను బాలీవుడ్లో పునర్నిర్మించేందుకు
సన్నాహాలు జరుగుతున్నాయి. టాలీవుడ్ ప్రతిష్టాత్మక నిర్మాణ
సంస్థ గీతా ఆర్ట్స్ నిర్మించనున్న ఈ చిత్రంలో 'అరుంధతి'గా
శ్రీలీల నటించనున్నట్లు సోషల్ మీడియాలో వార్తలు వినిపిస్తున్నాయి.
తమిళ దర్శకుడు మోహన్ రాజాను దర్శకుడిగా
పరిశీలిస్తున్నారు. ఇదిలావుంటే.. అసలు జేజమ్మ పాత్రకు శ్రీలీల
న్యాయం చేయగలదా? అనే ప్రశ్నలు సోషల్ మీడియాలో
ఉత్పన్నమవుతున్నాయి. లీమేక్ చేసి బదులు, సీక్వెల్ చేస్తే
బావుంటుందని మరికొందరు నెటిజన్స్ సలహాలు కూడా
ఇస్తున్నారు. అసలు ఈ వార్తలో నిజం ఎంతందో తెలియాలంటే
ఇంకొన్ని రోజులు ఆగాల్సిందే.